



سوال

(316) سوڈان میں اسلامک فرنٹ مختلف تحریکوں کی موجودگی میں سرگرم عمل ہے

جواب

السلام علیکم ورحمۃ اللہ وبرکاتہ

سوڈان میں اسلامک فرنٹ مختلف تحریکوں کی موجودگی میں سرگرم عمل ہے اور سوشلسٹوں اور مغرب زدہ لوگوں سے برسر پیکار ہے، ان مختلف تحریکوں کی موجودگی میں اس طرح کے کام کے بارے میں ہم آپ کی رائے معلوم کرنا چاہتے ہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

لا ریب مسلمانوں کا آپس میں باطل مذاہب، گمراہ کن تحریکوں، عیسائی، سوشلسٹ اور ملحد مشربوں سے جنگ کے سلسلہ میں باہم دگر (ایک دوسرے کے ساتھ) تعاون بہت اہم فریضہ ہے اور جہاد فی سبیل اللہ کی عظیم ترین صورت ہے اور ارشاد باری تعالیٰ ہے:

وَلَاتَعَاوَزُوا عَلَى الْإِثْمِ وَالْعُدْوَانِ وَاتَّقُوا اللَّهَ إِنَّ اللَّهَ شَدِيدُ الْعِقَابِ ۚ ... سورة المائدة

”اور (دیکھو) نیکی اور پرہیزگاری کے کاموں میں ایک دوسرے کی مدد کیا کرو اور گناہ اور ظلم کی باتوں میں مدد نہ کرو اور اللہ سے ڈرتے رہو، کچھ شک نہیں کہ اللہ کا عذاب سخت ہے۔“

اور فرمایا:

ادخُلِ اِلَى سَبِيلِ رَبِّكَ بِالْحِجْرَةِ وَالْمَوْجِظَةِ الْحَمِيَّةِ وَجِوْهِمِ بَأْتِي بِنِيْ اَحْسَنِ ... ۱۲۵ ... سورة النحل

”اے پیغمبر! لوگوں کو دانش اور نیک نصیحت سے اپنے پروردگار کے راستے کی طرف بلا اور بہت ہی اچھے طریقے سے ان سے بحث (مناظرہ) کرو۔“

نیز فرمایا:

وَمَنْ اَحْسَنَ قَوْلًا مِّنْ دَعَا اِلَى اللّٰهِ وَعَمِلَ صَالِحًا وَقَالَ اِنِّىْ مِنَ الْمُسْلِمِيْنَ ۚ ... سورة فصلت

”اور اس شخص سے زیادہ اچھی بات والا کون ہو سکتا ہے، جو اللہ کی طرف بلائے اور نیک عمل کرے اور کہے کہ میں مسلمان ہوں۔“

صحیحین میں حضرت سہل بن سعد رضی اللہ عنہ سے روایت ہے کہ نبی کریم ﷺ نے حضرت علی بن ابی طالب رضی اللہ عنہ کو خیبر کے یہودیوں کی طرف بھیجا اور حکم دیا کہ انہیں



اسلام کی دعوت دین اور بتائیں کہ ان پر اللہ تعالیٰ کے کیا حقوق واجب ہیں اس موقع پر آپ نے حضرت علی رضی اللہ عنہ سے یہ بھی فرمایا "اللہ کی قسم! اگر آپ کی وجہ سے اللہ تعالیٰ ایک آدمی کو بھی ہدایت عطا فرمادے تو یہ آپ کے لئے سرخ اونٹوں کی دولت سے بھی بہتر ہے۔" صحیح مسلم میں حضرت ابو سعید انصاری رضی اللہ عنہ سے روایت ہے "نبی کریم ﷺ نے فرمایا ہے کہ جو شخص نیکی کے کسی کام کی طرف راہنمائی کرے، اسے اس نیکی کرنے والے کے برابر اجر و ثواب ملتا ہے" صحیح مسلم میں حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا "تحقیق جو شخص ہدایت کی طرف دعوت دے تو اسے بھی اس ہدایت پر عمل کرنے والوں کے برابر اجر و ثواب ملے گا جب کہ عمل کرنے والوں کے اجر و ثواب میں بھی کوئی کمی نہیں کی جائے گی" امام احمد اور نسائی نے حضرت انس رضی اللہ عنہ سے روایت کیا ہے اور امام حاکم نے اس روایت کو صحیح قرار دیا ہے کہ نبی کریم ﷺ نے فرمایا "مشرکوں کے ساتھ پلنے مال، جان اور زبان سے جہاد کرو" اس مضمون کی اور بھی بہت سی آیات و احادیث ہیں۔ ہم اللہ تعالیٰ سے دعا کرتے ہیں کہ وہ فرنٹ کو اس بات کی توفیق بخشنے جس میں حق کے لئے نصرت اور غلبہ ہو، باطل کا قلع قمع اور داعیان باطل کے لئے ذلت و رسوائی ہو!

فرنٹ کو میری یہ نصیحت بھی ہے کہ یہ اپنی صفوں کو ہر اس چیز سے پاک کرے جو اللہ تعالیٰ کی شریعت مطہرہ کے خلاف ہو اور شریعت مطہرہ پر استقامت و ثبات قدمی کے ساتھ عمل پیرا ہونے کے لئے ایک دوسرے کو بھردری و خیر خواہی کے جذبات کے ساتھ وصیت بھی کی جائے اور اگر کسی بات میں اختلاف ہو تو اسے دور کرنے کے لئے اللہ تعالیٰ اور اس کے رسول ﷺ کی طرف رجوع کیا جائے کہ ارشاد باری تعالیٰ ہے:

يَا أَيُّهَا الَّذِينَ آمَنُوا طِيعُوا اللَّهَ وَطِيعُوا الرَّسُولَ وَأُولِيَ الْأَمْرِ مِنْكُمْ فَإِنْ تَبَيَّنَ لَكُمْ شَيْءٌ مِنْ شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ٥٩ ... سورة النساء

"اے ایمان والو! اللہ اور اس کے رسول (ﷺ) کی فرماں برداری کرو اور جو تم میں سے صاحب حکومت ہیں ان کی بھی اور اگر کسی بات میں تمہارا آپس میں اختلاف ہو جائے تو اگر اللہ اور روز آخرت پر ایمان رکھتے ہو تو اس میں اللہ اور اس کے رسول (کے حکم) کی طرف رجوع کرو۔ یہ بہت اچھی بات ہے اور اس کا انجام (نتیجہ) بھی اچھا ہے۔"

نیز فرمایا:

وَمَا تَخْتَلِفُ فِيهِ مِنْ شَيْءٍ فَخَيْرٌ إِلَى اللَّهِ ١٠ ... سورة الشورى

"اور تم جس بات میں اختلاف کرتے ہو، اس کا فیصلہ اللہ کی طرف سے (ہوگا)"

اور فرمایا:

وَالْعَصْرُ ١ إِنَّ الْإِنْسَانَ لَفِي خُسْرٍ ٢ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَّصُوا بِالنَّجْحِ وَتَوَّصُوا بِالصَّبْرِ ٣ ... سورة العصر

"عصر کی قسم! یقیناً تمام انسان نقصان میں ہیں مگر وہ لوگ جو ایمان لائے اور نیک عمل کرتے رہے اور آپس میں حق (بات) کی تلقین اور صبر کی تاکید کرتے رہے۔"

اس عظیم صورت میں اللہ سبحانہ و تعالیٰ نے یہ بیان فرمایا ہے کہ کامیابی، سعادت اور خسارے سے محفوظ رہنے کے صرف چار اسباب ہیں جو اس سورت میں مذکور ہیں یعنی (۱) اللہ اور اس کے رسول پر ایمان (۲) عمل صالح (۳) ایک دوسرے کو حق کی وصیت اور (۴) ایک دوسرے کو صبر کی وصیت!

ہم اللہ تعالیٰ سے دعا کرتے ہیں کہ وہ فرنٹ کے اراکین کو ان اخلاق کریمانہ کی توفیق عطا فرمائے، استقامت سے نوازے اور فتح مبین، عظیم کامیابی اور بہترین انجام سے سرفراز فرمائے!

حدا ما عندی واللہ اعلم بالصواب



مجلس البحث والدراسات
محدث فتوى
ISLAMIC RESEARCH COUNCIL

مقالات وفتاویٰ

ص 439

محدث فتویٰ